

لِسْتِ الْمُرْجَزِ الْحَمْدُ لِلّٰهِ رَبِّ الْعٰالَمِينَ

اشارات

مغرب کی تہذیبی بیفارادر اس کے سیاسی نسلط کے بعد دنیا نے اسلام میں جو خوفناک بگاڑ پیدا ہوا ہے اس کا اگر جائزہ لیا جائے تو معلوم ہو گا کہ اس بگاڑ کو فاسد خیالات کے چار فتنوں نے عینم دیا ہے جن میں سے سب سے اہم مذہب اور سیاست کی علیحدگی کا مذہم تصور ہے جسے عوام کے ذہنوں میں بڑی ہزار مندری اور چاکر دستی کے ساتھ بھٹایا گیا ہے۔ انہیں یہ باور کرنے کی کوشش کی گئی ہے کہ مذہب ایک مقدس اور پاکیزہ چیز ہے اور سیاست شیطان کا کھیل ہے اہذا پاکیزگی کا تحفظ شیطانیت کو اس سے دور رکھنے ہی سے ہو سکتا ہے۔ اس لیے جو فرد یا گروہ ان دونوں کو ایک دوسرے کے قریب لاتا ہے وہ مذہب عیسیٰ مقدس شے کی شیطان کے ہاتھوں تذلیل کرلاتا ہے۔ لہذا اس آسمان کے نیچے اس سے بڑا ظالم اور سفاک اور نیکی اور بھصلی کا دشمن کون ہو سکتا ہے جو ایک پاک اور مقدس شے کو شیطان کی تنخویل میں دینے کی کوشش کرے۔ چنانچہ اگر کوئی شخص مذہب کے ساتھ پسji محبت رکھتا ہے اور خدا کی رضا کا اخلاص کے ساتھ طالب ہے اور آخرت میں دل کی گمراہیوں کے ساتھ سرخر وی کا خواہاں ہے تو اس کا فرض ہے کہ خود کو اور مذہب کو سیاست کی پرچھائیں سے پوری قوت کے ساتھ بچلتے۔ اہل مغرب کا یہ جادو اپنے نتائج کے اعتبار سے اتنا ہمہ گیرا وہ مؤثر ثابت ہوا ہے کہ ملت اسلامیہ کے ایک نہایت ہی محدود سے طبقہ کو چھوڑ کر اہل علم اور ربان باب تصرف کی ایک کثیر تعداد نے مذہب اور سیاست کی دو قسم کے فلسے کو پوری طرح اپنالیا اور سیاسی معاملات سے اس طرح تنفر اور دوری اختیار کی جس طرح کوئی صریح حرام چیز سے اختیار کی جاتی ہے۔

مسلمانوں کے جن طبقوں نے مذہب اور سیاست کی جدائی کے نظریہ کو قبول کیا اُن میں یقیناً حاملین دین کا ایک نہایت مخلص طبقہ بھی تھا۔ ان حضرات نے مغربی سیاست کی چالبازیوں اور عیاریوں کو دیکھتے ہوئے اسلام کے تحفظ کے لیے پہی بہتر سمجھا کہ سیاسی مسائل سے پوری طرح کنارہ کشی اختیار کر کے ساری قوتیں اور

صلاحیتیں اسلامی تعلیمات کو فروغ دینے میں صرف کی جائیں لیکن اس ایک مخلص طبقے کے علاوہ جن مغرب پسند مسلم نوں نے یورپی اقوام کی پیر و می میں مذہب کو سیاست سے جدا رکھنے پر زور دیا اور عامۃ الناس میں یہ ذموم خیال راسخ کرنے کی گوشش کی کہ امت مسلم کی بگڑتی بنانے کی واحد صورت یہ ہے کہ ایک محدود سے مذہبی دائرے میں تو اسلام کی پیر و می کی جاتے اور زندگی کے باقی شعبوں میں ان افکار و نظریات کو اپنایا جائے جو حاکم قوم کی طرف سے ان پر مخصوصیں جاری ہے ہیں، ان کی نیت بخیر نہ تھی کیونکہ وہ سادگی کی بناء پر مسلمانوں کو یہ طرز عمل اختیار کرنے کا مشورہ نہ دے رہے تھے بلکہ دین اور سیاست کے مابین افتراق کے سارے مضمرات کو اچھی طرح جانتے ہوتے اس غیر اسلامی تصور کا پرچار کر رہے تھے۔ ان کا مقصد بالکل وہی تھا جو اس معاملے میں اہل یورپ کا مختہ - وہ مذہب اور سیاست کو ایک دوسرے سے اس بناء پر الگ نہیں رکھنا چاہتے تھے کہ ان کے خیال میں ان دونوں کی ایک دوسرے سے قربت مذہب کی تقدیمیں کو محروم کرنے کا باعث ہو سکتی ہے بلکہ ان کا مقصد یہ مختہ کا جس طرح مغربی قوموں نے مذہب کی جگہ بندیوں کو ختم کر کے پوری زندگی کی عمارت الحاد پر تعمیر کی ہے بالکل اسی طرح مسلمان بھی حلال و حرام اور جائز و ناجائز کے چکروں سے نفل کر اپنی اجتماعی زندگی کو اقوام یورپ کی متابعت میں خالص الحاد کی بنیاد پر استوار کر کیں اور نہ صرف سیاست بلکہ معيشت، معاشرت اور قانون کے دائروں سے مذہب کا عمل دخل بالکل ختم کر دیں سپلے گروہ کے نزدیک اگر مذہب اور سیاست میں جدا ٹی کا ہر کوئی مذہب کے تقدس کا تحفظ مختہ تو دوسرے کی غرض و غایت بجز اس کے اور کوئی نہ تھی کہ اسلام کو بھی زندگی کے اجتماعی معاملات میں اتنا غیر موثرا اور بیکار بنادیا جائے جس قدر کہ اہل یورپ نے عیسائیت کو بنایا ہے۔

نیتوں کے وہ اختلاف کی وجہ سے دونوں طبقوں کے طرز عمل میں بھی وسیع اختلاف پایا جاتا ہے پس طبقے نے مذہب کو سیاست سے توجہ رکھا لیکن وہ ہمیشہ اس بات کے لیے کوشش رہا کہ مذہب کے حقیقی خود و حال میں قطعاً کوئی تبدیلی نہ پیدا ہونے پائے اور اسلام گو سیاسی میدان میں نہ سہی لیکن معاشی، معاشرتی اور عاملی اور میں مسلم قوم کا رہنمایہ اور مسلمان انسدا اور اس کے رسول صلی اللہ علیہ وسلم کے ساتھ گھری محبت اور عقیدت پیدا کرنے کے علاوہ اپنی سیرت و اخلاق، اپنے کار و بارا اور معاشرتی طرز عمل میں اسلام کے پچھے نہ نوئے ثابت ہوں۔ ان حضرات کی کاوشوں کا اگر جائز ہیا جائے تو معلوم ہو گا کہ ان کی جدوجہد کا مقصد یہ مختاکہ اسلام کو مغرب

کی دستبرد سے جس حد تک بچایا جاسکت ہو، بچانے کی کوشش کی جائے۔ لیکن مسلمانوں کا مغرب پرست طبقہ یہی شے اس بات کے لیے کوشان رہ کر اسلام کے دائرہ اثر کو جس حد تک مدد و دیکھا جاسکے، مدد و دیکھا جائے اور جہاں اُسے مزید مدد کرنا ممکن نہ ہو دیا اس کی تعلیمات کو اس طرح منسخ کر دیا جائے کہ ان کے اور مغربی انکار والصورت کے مابین کوئی امتیاز باقی نہ رہے اور اسلامی اقدار مادی اقدار کی محدودی تقاضی معلوم ہوں جن سے مسلمان آہستہ آہستہ متنفس ہو کر مغربی تہذیب کے شیدائی بن جائیں۔ جب ایک شخص کے پاس اصلی چیز موجود ہو تو اُسے نقل سے آخر کیا جسپی ہو سکتی ہے۔ اسلام کو اگر مغربی تہذیب کا پڑبہ ہی بننا ہے تو آخر مسلمان اس سے کیوں چھٹے رہیں؟ کیوں نہ وہ اُس اصل کو اپنانے کی کوشش کریں جس کا اسلام کے یہ نادان دوست دینی مواد سے چہہ تیار کرنے کے درپیے ہیں؟

تاریخ کے اور اق پر نظر دوڑائیئے تو آپ پر یہ حقیقت پوری طرح منکشف ہو جائے گی کہ الہامی مذاہب کو سب سے زیادہ نقاصان "روحانیت" کے ان ہی خواہوں کے ہاتھوں پہنچا ہے جنہوں نے ان کی تعلیمات کو مودود توڑ کر قوت کے غالب انکار و رجحانات کے ساتھ ہم آہنگ کرنے کی کوشش کی۔ انہوں نے اپنی طرف سے اسے مذہب کی بہت بڑی خدمت خیال کیا مگر دنیا نے عمل میں یہ اُس کے خلاف ایک خوفناک سازش ثابت ہوئی اور ان کے اس "عمل جراحی" سے دینہایت قلیل مدت میں بے جان ہو کر رہ گیا۔ چنانچہ دیکھیئے کہ دنیا میں "اصلاح مذہب" کے نام پر دین میں ترمیم و تفسیع کی جتنی تحریکیں بھی اُٹھی ہیں ان سے مذہب کو تو کبھی کوئی فائدہ نہیں پہنچا البتہ ان تحریکات کے جلو میں الحادا و رہبریت کو غیر معمولی فروع حاصل ہوا۔ اس کی وجہ بھی ظاہر ہے۔ آپ اگر کسی مذہب کے قبیل کو یہ تاثر دیں کہ ان کا مذہب وقت کے تقاضوں سے اچھی طرح عہدہ برآ ہےں ہو سکتا اور اس میں حکم و امناؤ کی ضرورت ہے تو پھر ہو شمند انسان لاذمی طور پر اُس معیار می نظام کی طرف دیکھئے گا جس کے معیار کے پیش نظر اس کا مذہب ناقص قرار پایا ہے۔ جب اُس کے پاس ایک صیحہ اور مکمل نظام موجود ہو تو اُسے آخر اس بات کی کیا ضرورت پڑی ہے کہ وہ ایک ناقص نظام کے بعض حصوں میں پیوند کاری اور بعض حصوں کی تاش خراش کر کے اسے معیار می نظام کے مطابق ڈھلنے کی کوشش کرے۔ کیا اس کے لیے صیحہ اور معقول راستہ یہ نہیں کہ وہ اس کا راز رفتہ اور بیکار نظام کو چھوڑ کر اس احسن اور اکمل نظام کو سینئے سے لکھائے جس کے موجود ہونے کی وجہ سے دوسرے نظامہائے جیات کے مقابلہ میں انجھر کے سامنے آئے ہیں۔

ہمارے نزدیک تلت اسلامیہ کے لیے یہ ایک عظیم المیہ ہے کہ اس دو رہیں جسے مادی تہذیب کے غلبے کا درد کھا جاتا ہے، مذہب اور سیاست کی علیحدگی کا پرچار کرنے میں وہ طبقہ پیش پیش رہا ہے جو اسلام کو عصر حاضر یاد و سر سے لفظوں میں تہذیب حاضر کے سانچوں میں ڈھالنے پر مصروف ہے اور اسے دینی اور تلت اسلامیہ پر پہیت بڑا احسان سمجھتا ہے، دراصل مخالف ہے کہ حق کو جس قدر نقصان اس طبقے نے پہنچایا ہے اس کا نصور نہیں کیا جا سکتا۔ یہ اس طبقے کی مذموم کوششوں کا نتیجہ ہے کہ نہ صرف سیاست مذہب کے دائرہ عمل سے خارج ہو گئی ہے بلکہ معاشرت، معاشرت، تہذیب و ثقافت، قانون والنصاف اور تعلیم و تربیت کے سارے شعبوں سے اسلام اس طرح بے دخل ہوا ہے جیسے کہ اسلامی تعلیمات کا ان میں سے کسی ایک کے ساتھ بھی کوئی سروکار نہ تھا مسلمانوں کی اجتماعی زندگی سے اسلام کی بے دخلی کا اگر ہی عالم اور رفتار رہی تو وہ دن دو رہیں کہ وہ دین حق جو نہام ادیان پر غالب اور فتحیاب ہونے کے لیے آیا ہے۔ وہ محسن ایک قصہ پارینہ بن کر وہ جانتے اور مسلمان اپنی انفرادی زندگی کے محدود سے دائیرے میں بھی یا تو اس پر عمل پیرا ہونے کی آنزو سے خالی ہو جائیں اور اگر وہ آرزو مند بھی ہوں تو ان کی راہ میں اس قدر موائع حائل ہو جائیں کہ ان کی یہ آرزو، آرزو ہی رہے، اثر مند تعبیرت ہو سکے اور ان کی پوری زندگی — انفرادی بھی اور اجتماعی بھی — اسلام کی محبت کا دم بھرنے کے باوجود کفر معمور ہو۔

مذہب اور سیاست کی جداگانہ کافلہ یوں توہر مذہب کے لیے ستم قاتل ہے لیکن خاص طور پر اسلام جیسے انتقام اور ہمہ گیر دین کے لیے یہ بادی اور ہوت کا پیغام ہے۔ بعض سادہ لوح مسلمان اس فلسفے کے عوایق سے ناواقف ہونے کی بنا پر اس کے طسم میں گرفتار ہو جاتے ہیں لیکن اگر وہ اس مسئلہ پر سنجیدگی سے غور کریں تو اس کی غیر معقولیت جلوہ ہی کھل کر ان کے سامنے آ جائے گی۔ آپ اس حقیقت کو جانتے کے لیے سب سے پہلے کسی قوم کی اجتماعی زندگی میں ہمیت حاکم کے مقام کا تعین کریں۔ علم سیاست کی فتنی پیچیدگیوں سے بہت کر اگر اس اہم شعبہ حیات پر غور کیا جائے تو اس حقیقت کا جانا کچھ مشکل نہیں کہ نظام حکومت پر مکمل اختیار ہونے کی وجہ سے حیات انسانی کے سارے شعبوں کی تنظیم اور ان سب کے مابین معنوی ربط اور مقصدی ترتیب پیدا کرنے کا کام صرف شعبہ سیاست ہی کرتا ہے۔ اس شعبہ کی جیشیت اس ناظم کی سی ہے جو نہ صرف لپٹنے مانعتوں پر بڑے دیسیں اختیارات رکھتا ہے بلکہ ان کی تعلیم و تربیت کی ذمہ داری بھی رہا راست اسی پر عائد

ہوتی ہے۔ وہ اُن کے افکار و نظریات کو جس سانچے میں چاہے ڈھلے، جن عادات کو اُن کے اندر راسخ کرنا چاہے راسخ کرے اور پھر ان کی فتوتوں اور صد حیثیتوں کو جن مقامات کے حصول کی خاطر چاہے ہتھوال کرے کوئی اس کی راہ نہیں روک سکتا۔ ہمیں یہ تسلیم ہے کہ انسان ان ناظمین کے ہاتھوں میں اس طرح بلے بس نہیں ہوتے جس طرح کو ظروف سازوں کے ہاتھ میں گندھی ہوتی مٹی کا گوندا۔ انسانوں کے فطری داعیات کے اختلاف کی وجہ سے اُن کے ہزار عمل ایک دوسرے سے الگ اور جدا ہوتے ہیں لیکن جس چیز کو لوگ اجتماعی ماحول کے نام سے موسم کرتے ہیں وہ اُس ہیچ پر تیار ہوتا ہے جس پر کہ یہ ناظمین اُسے تیار کرنے کا عزم رکھتے ہوں۔

کسی قوم کی اجتماعی زندگی میں ہبہتی حاکم بالکل وہی حیثیت رکھتی ہے جو کسی گھاڑی کے لیے اس کے انجمن کی ہوتی ہے۔ گھاڑی کے مختلف ڈبوں کو کسی قوم کے معاشرتی اور معاشی ڈھانچوں سے تعبیر کر لیجئے اور ان میں بیٹھے ہوئے مسافروں کو معاشرے کے افراد پر قیاس کیجئے تو آپ کو حیاتِ اجتماعی کے سیاسی انجمن کے سامنے ان کی بے لبسی کا سجنوبی اندازہ ہو سکے گا۔ جن ڈبوں کو اس انجمن کے سامنہ بجود دیا گیا ہوا اور جو مسافران ڈبوں میں بیٹھدے گئے ہوں وہ اس بات کے لیے بالکل مجبور ہوتے ہوتے ہیں کہ اُسی سمت آگے بڑھیں جس سمت کے انجمن انہیں کھینچ لیے جا رہا ہے۔ بعض لوگ اگر اس سمت کو غلط سمجھ رہے ہوں اور انہیں اس امر کا احساس ہو کہ اُن کی منزل مقصود دوسری سمت میں ہے تو ان کے لیے واحد راستہ ہی ہے کہ وہ انجمن کو روکنے کی کوشش کریں اور پھر اُسے اُس سمت بڑھانے کے لیے ہاتھ پاؤں ماریں جس سمت وہ آگے بڑھنا چاہتے ہیں۔ انجمن کو روک کے بغیر اور اُسے صحیح سمت پر ڈالے بغیر غلط سمت کا داویلا کرنا۔ دل کی مجرداً اس نکالنے کے علاوہ ایک بقدس آرزو کا اظہار تو ضرور ہے لیکن میدان عمل میں اس سے کوئی خاطرخواہ نیجہ برا آمد نہیں ہو سکتا۔

نیک اور روحانیت کے بعض علمبردار بڑی معصومیت کے سامنے سیاست کی وادی کو شیطان کی جو لانگاہ قرار دیتے ہیں لیکن وہ یہ نہیں سمجھتے کہ اس وادی پر اس مردو دکا کوئی پیدائشی حق لوزہیں۔ یہ وادی اس لیے اس کی جوانانگاہ بن گئی ہے کہ حق پرستوں نے ان خود اس سرسبز و شاداب وادی کو اس ظالم کی تنگ رنگ کے لیے آزاد بچھوڑ دیا ہے اور خود حیاتِ انسانی کے کونوں کھدروں میں دبک کر

میٹھنے کو ہی ذہبی فلاح اور آخر می کامرانی کا موثر ذریعہ خیال کیا ہے۔ سیاست بلاشبہ ایک ناپاک کھیل بن گیا ہے لیکن اس کے ساتھ اس بات کو بھی اچھی طرح نکاہ میں رکھنا چاہیئے کہ اس گندے کھیل نے ہی پوری زندگی کے اندر تعفن پیدا کیا ہے۔ اب اگر کوئی فرد یا اگر وہ سیاست کے میدان کو چھوڑ کر زندگی کے دوسرا سے میدانوں میں خیر اور محصلائی کی عملداری دیکھنا چاہتا ہے تو وہ جب تک بُرائی کے اس عین پر کو بند نہیں کتا ہے جس کی وجہ سے بُرائی دوسرا سے میدانوں میں پھیل رہی اور پروش پار رہی ہے، اُس وقت تک چند مخصوص میدانوں میں خیر اور محصلائی کو کس طرح فروع دیا جاسکتا ہے اور اگر بالفرض پوری قوت کے ساتھ جدوجہد کر کے ایک ایسی جذباتی فضاقائم بھی کر لی جائے جس میں بُرائی و قتنی طور پر دبنتی نظر آئے تو اس دھارے کے رُخ کو مستقل طور پر کس طرح موڑا جاسکتا ہے جو رکش طوفان کی صورت میں اس کی طرف یقیناً کر رہا ہے۔ ان وقتو اور جذباتی تدبیروں کا ایک ہی تیجہ سامنے آئے گا کہ بُرائی بھری ہوئی موجودوں کی طرح زندگی کے لفڑا ہر محفوظ و مامون شعبوں کو پوری شدت کے ساتھ اپنی لپیٹ میں لے لے گی۔ اجتماعی زندگی کوئی ایسی کشتی نہیں جو بالکل خاموش سطح آب پر تفریح کے انداز میں تیرتی رہے، یہ تو ایک سیل بلکہ نام ہے جس کی زد سے زندگی کا کوئی گوشہ بلکہ قلب و دماغ کا کوئی ریشمہ بھی محفوظ نہیں رہ سکتا۔ المتأسف علی دین ملوکِ ہم ایک جانی پہچانی حقیقت ہے جس پر پوری دنیا گواہ ہے لیکن بعض لوگ اس کے بارے میں اس غلط فہمی کا شکار رہتے ہیں کہ عوام الناس از خود اپنے شوق سے سلاطین و ملوک کے طور طریقہ اپناتے ہیں۔ تختِ شاہی پر براجمان افزاد لوگوں کو اس بات کے لیے مجبور نہیں کرتے۔ ممکن ہے کسی دور میں اس خوش فہمی بلکہ غلط فہمی کے لیے کوئی محتوا نہیں بہت وجہ موجود ہو مگر آج کے دور میں تو اس انداز پر سوچنا غلط فہمی ہی نہیں بلکہ سراسر نا فہمی ہے۔ آج کے ملوک و سلاطین بادشاہت کے نام پر نہیں بلکہ قائدین عوام کے نام پر خاص مقاصد کی تکمیل کی غرض سے تختِ اقتدار پر متمکن ہوتے ہیں اور پھر اس بات کے لیے کوشش رہتے ہیں کہ ایک تو اپنے عہدِ اقتدار کو نیادوں سے زیادہ طول دیں اور دوسرا سے زندگی کے سارے شعبوں کی اس انداز سے تنظیم نہ کریں جس سے آن کے مخصوص مقاصد کی تکمیل ممکن ہو۔ انتہائی سادہ دل ہے وہ فرد یا اگر وہ جو بہ سمجھتا ہے کہ اگر اقتدار سے تعریض نہ کیا جائے تو وہ تبلیغ و اصلاح کے کام کو بڑے اطمینان کے ساتھ سر انجام دے سکتا ہے۔ اقتدار تبلیغ و اصلاح کے کسی کام کو اس حد تک گوارا کرتا ہے اور بعض حالات

میں اسے بنظر احتساب محبی دیکھتا ہے جب تک اقتدار کے اس منفرد کام میں اس کے لیے خطرہ کا کوئی پہلو نہ ہو لیکن جو نہیں وہ یہ محسوس کرتا ہے کہ تبلیغ و ارشاد کا پروگرام اُس کے پیش نظر مقاصد کی تکمیل کی راہ میں رکاوٹ بن سکتا ہے تو پھر وہ پوری قوت سے اس کا راستہ روکنے کی کوشش کرتا ہے۔

مغربی سامراج کے سامنے جتنی مسلم سلطنتیں بھی سرنگوں ہوئیں ان سب میں مسلمانوں کو پہی مرشدہ جانفرزا سنبھالا جاتا رہا کہ ہم تو صرف نظام حکومت کو بہتر بنانے کے لیے اس ملک پر قابض ہوئے ہیں۔ دین کے معاملے میں بندگان خدا بالکل آزاد میں بلکہ اس باب میں تو ہم ان کے ساتھ ہر طرح کا تعاون کرنے کے لیے بھی تیار ہیں بشر طیکرہ اقتدار کی طبع میں سے نکال دیں اور اس پر ہمارے قبضہ کو خوشنده سے قبول کر لیں مسلمانوں نے اس اعلان کو غنیمت سمجھا لیکن چند سال بھی گزرنے نہ پائے تھے کہ جن کی آزادی اور اس کے خفظ کے قول دقرار کے باوجود ان کے عقائد بگردنے لگے، ان کے افکار و نظریات میں انتشار پیدا ہونا شروع ہوا، ان کے اخلاق پر تباہی کے مہیب سائے چھانے لگے، ان کی معیشت میں حلال اجڑا گھٹتے لگے اور حرام کا عذر بڑھنے لگا اور ان کی معاشرت سے وہ تمام خوبیاں رخصت ہونے لگیں جن کی وجہ سے اس کی پاکیزگی قائم تھی اور یہ سب کچھ مسلمانوں کے مشاکے علی ارجمند ہوا۔ وہ اس صورت حال پر کبھی خوش نہ تھے بلکہ خون کے آنسو بہاتے تھے مگر جو لوگ اقتدار پر قابض تھے انہوں نے اس کی غیر معمولی قوت اور وسیع اختیارات سے فائدہ اٹھا کر ایک مسلمان کے لیے بھیشیت مسلمان زندہ رہتا بالکل ناممکن بنادیا۔ اثر رب العزت کا مخلاص بندہ اپنی اولاد کو افسد اور اس کے رسولؐ کی تعلیمات پر عمل پیرا دیکھنا چاہتا تھا لیکن اس نے اپنے جگ پاروں کو خدا اور اس کے رسولؐ کے باغیوں کی صفائی میں پایا، وہ معاشی میدان میں اکل حلال کے لیے جدوجہد کرنا چاہتا تھا لیکن اسے اپنا پیٹ بھرنے کے لیے لفڑ حرام کے سوا کوئی دوسری بیرونی نظر نہ آئی، وہ زندگی کے ہر شعبے میں حق و صداقت کی راہ پر گامزن ہونے کا متمم تھا لیکن غیر اسلامی تظام کے تنطیکی وجہ سے وہ قدم قدم پر حق و صداقت کا خون کرنے پر مجبور ہوا اور تضاد کی اس ہولناک فضائی نہ صرف اس کی ساری قوتیں اور صلاحیتوں کو برباد کر کے رکھ دیا بلکہ اس کے سینے میں دینی آرزوؤں کے جو چراخ روشن تھے انہیں بھی گل کر دیا۔

امامت مسلم کے بعض سادہ لوح بھی خواہ بڑے جوش اور جذبہ اخلاق سے کہتے ہیں (باقی برصغیر ۲۳۸)